

– विषयाचे प्रारूप –

नागपूर महानगरपालिका, विशेष समित्यांचे खालील कार्यवृत्त कायम करणे.

1. स्थापत्य विद्युत व प्रकल्प विशेष समिती.
  1. मंगळवार दि. 23.01.2018 दुपारी 01.00 वाजता चे कार्यवृत्त
  2. शुक्रवार दि. 09.02.2018 दुपारी 12.00 वाजता चे कार्यवृत्त
2. वैद्यकीय सेवा व आरोग्य विशेष समिती
  1. मंगळवार दि. 06.02.2018 सकाळी 11.00 वाजता चे कार्यवृत्त
  2. गुरुवार दि. 22.03.2018 दुपारी 02.00 वाजता चे कार्यवृत्त
3. गलिच्छ वस्ती निर्मुलन घर बोधणी विशेष समिती
  1. मंगळवार दि. 30.01.2018 सकाळी 11.30 वाजता चे कार्यवृत्त
4. कर आकारणी व कर संकलन विशेष समिती
  1. गुरुवार दि. 08.02.2018 दुपारी 03.00 वाजता चे कार्यवृत्त
5. अग्निशमन व विद्युत विशेष समिती
  2. सोमवार दि. 05.02.2018 दुपारी 03.00 वाजता चे कार्यवृत्त

टिप :- उपरोक्त सभेचे कार्यवृत्त समितीच्या सदस्यांना प्रेषित करण्यांत आले आहे.

६१३

सचिव,  
महानगरपालिका, नागपूर.

स्थापत्य व प्रकल्प विशेष समितीची मंगळवार दिनांक 23.01.2018 रोजी दुपारी 1.00 वाजता सिव्हिल कार्यालयातील डॉ.पंजाबराव देशमुख स्मृती, स्थायी समिती सभागृहात भरलेल्या सभेचा अहवाल.

सभेत मा.सभापती श्री.संजय बंगाले, मा.उपसभापती श्री. अभय गोटेकर, मा.सदस्या श्रीमती विद्या कन्हारे, मा.सदस्या श्रीमती रश्मि धुर्वे तसेच विभागाकडून मुख्य अभियंता, अधीक्षक अभियंता, नगर अभियंता, कार्यकारी अभियंता(प्रकल्प), कार्यकारी अभियंता, (पेंच प्रोजेक्ट सेल), कार्यकारी अभियंता(बांधकाम) आणि इतर कर्मचारी उपस्थित होते.

मा.सभापती यांनी सभेच्या कार्यवाहीस सुरुवात केली.

विषय क्र. 1:- सिमेंट रोड टप्पा 1, 2 व 3 संदर्भात आढावा घेण्यात आला असता संबंधित अधिकारी यांनी माहिती देतांना सांगितले, टप्पा - 1 मध्ये 30 कामे घेण्यात आली असून 14 कामे पूर्ण झाली आहेत. 4 कामे प्रगतीपथावर आहेत. 7 ठिकाणी कामे करू शकतो. यातील 3 कामे वगळावी लागतील. 30 ही कामांची एकत्रित निविदा करण्यात आली होती. 50 टक्के कामे झालेली आहेत. 26.01.2018 पर्यंतचा कामाचा कालावधी आहे. 26 महिन्यांचा पिरेड दिलेला होता. यामध्ये काही कारणास्तव चार-पाच कामे प्रभावित झाली आहेत.

मा.सभापती यांनी 50 टक्के काम पूर्ण झाल्याचे कारण काय? तसेच काम हळूवार होत असल्याचे कारण काय? अशी विचारणा केली असता आर्थिक बाब आणि दीड कोटीचे काम करेपर्यंत बील मिळत नाही. कंत्राटदाराची देयके थांबल्याने कामे बंद आहेत तसेच काही रस्त्यावर अतिक्रमण आहे त्यामुळे कामे थांबली आहेत. कंत्राटदार फक्त चार रस्त्यांची कामे हाती घेतात असेही सांगण्यात आले. ट्राफिकचा प्रश्न, पोल, केबल शिफटींग, पाईपलाईनचे काम यामुळे कामाला गती येत नाही. आतापर्यंत झालेले काम समाधानकारक आहे काय? म्हणून विचारणा केली असता काम समाधानकारक असल्याचे सांगण्यात आले. घाटरोड रेशिमबाग रस्त्यावर आलेल्या कॅक बद्दल अनेक तक्रारी असल्याचे मा.सभापती यांनी विचारणा केली असता सिमेंट रस्त्याचे हे पहिलेच काम होते. सिमेंट रस्त्यांच्या थिकनेसबाबत जे ट्रिटमेंटमध्ये काम घेतले होते ते फेल्युअर झाले त्यामुळे आता थिकनेस वाढविली आहे. रस्त्यावर कॅक कां आले याबाबत प्रायमरी टेस्ट घेतली होती त्यात जे काम करण्यात आले त्याची क्वालिटी बरोबर होती. या कामाचे सर्वेक्षण करण्याची जबाबदारी एका संस्थेला देण्यात आली आहे. नेमण्यात आलेल्या संस्थेकडून कामाची पहिली पाहणी झालेली असून त्याचा अहवाल आल्यानंतर निर्णय घेतला जाईल. 14 पैकी फक्त एकच रस्त्यावर हा प्राब्लेम आला आहे असे मुख्य अभियंता श्री. बनगीरवार यांनी माहिती दिली.

मा.उप सभापती श्री.अभय गोटेकर यांनी रस्त्यावर आलेल्या कॅकच्या संदर्भात कंत्राटदारावर पेनॉल्टी लावण्यात आली काय? म्हणून विचारणा केली असता संस्थेमार्फत


इन्वेस्टीगेशन चालू असल्याचे सांगण्यात आले. संस्थेचा रिपोर्ट येत नाही तोपर्यंत पेमेंट थांबविण्यात यावे असेही ते म्हणालेत. सुरुवातीला पेमेंट थांबविले आहे टेस्ट रिपोर्ट आल्यानंतर पैसे रिलीज करण्यात आहे असे संबंधितामार्फत सांगण्यात आले.

दुस-या टप्प्यामध्ये 59 कामे घेतलेली आहे. 48 कामे सुरु आहेत. 19 कामे पुर्ण झाली आहेत. एका रस्त्याच्या बांधकामास अडथळा येत असल्याने तो रस्ता रद्द करण्यात आला आणि त्याऐवजी स्थायी समितीद्वारे प्रस्तावित रस्ता निवडण्यात येणार असल्याचे असे नगर अभियंता श्री.तालेवार यांनी माहिती दिली.

तिस-या टप्प्यातील सिमेंट रस्त्याचा कामाची माहिती कार्यकारी अभियंता श्री.कुकरेजा यांनी दिली. यात 41 किलोमीटरचे रस्ते अंतर्भूत आहेत या संबंधीच्या निविदा दोनदा काढण्यात आलेल्या आहेत. काही रस्त्यासाठी शासनाने व नासुप्रने निधी मंजूर केलेला आहे असेही त्यांनी सांगितले.

शेवटी मा.सभापती यांनी निर्देशित केले, शहरातील पहिल्या टप्प्यातील सिमेंट रोडची कामे 50 टक्केच झालेली आहेत. पहिल्या व दुस-या टप्प्यातील कामे मोठया प्रमाणात अर्धवट आहेत. यामुळे वाहतुकीला अडथळा निर्माण होवून वाहतुकीची कोंडी होत असल्याने नागरिक त्रस्त आहेत. सिमेंट रोडवरील वाहतुकीची समस्या तातडीने सोडवून सिमेंट रस्त्यांच्या कामाला गती देण्याकरिता विभागाने प्रयत्न करावेत. दोन रस्त्यामधील भाग समतल करणे अत्यावश्यक आहे. गाडी त्यावरून गेली असता उसळते तसेच चौकातील जंक्शनचे समतलीकरण 15 दिवसात करावे तसेच रस्त्याच्या कामांमध्ये सुरक्षा रक्षक नसल्याने अपघाताचे प्रमाणे वाढत आहेत. कंत्राटदारानी नियमानुसार त्या ठिकाणी सुरक्षा गार्ड ठेवणे बंधनकारक आहेत. तिस-या टप्प्यातील सिमेंट रस्त्याचा कामाच्या संदर्भात मा.पालकमंत्री यांची बैठक लावण्याच्या अनुषंगाने संबंधितांनी कार्यवाही करावी असे मा.सभापती यांनी सुचित करून सभा समाप्तीची घोषणा केली.

६१३  
निगम सचिव  
नागपूर महानगरपालिका, नागपूर

  
सभापती  
स्थापत्य व प्रकल्प विशेष समिती

स्थापत्य व प्रकल्प विशेष समितीची शुक्रवार दिनांक 09.02.2018 रोजी दुपारी 12.00 वाजता सिव्हिल कार्यालयातील डॉ.पंजाबराव देशमुख स्मृती, स्थायी समिती सभागृहात भरलेल्या सभेचा अहवाल.

सभेत मा.सभापती श्री.संजय बंगाले, मा.सदस्या श्रीमती पल्लवी शामकुळे, मा.सदस्या श्रीमती विद्या कन्हरे, मा.सदस्या सुषमा चौधरी तसेच अति. उपायुक्त श्री.मोहिते, सहा. आयुक्त(जाहिरात) इतर सर्व झोनचे सहा.आयुक्त आणि इतर कर्मचारी उपस्थित होते.

मा.सभापती यांनी सभेच्या कार्यवाहीस सुरुवात केली. सुरुवातीला मा.सभापती यांनी विषयपत्रिकेवरील विषयाचा आढावा घेण्यास सुरुवात केली.

1.अर्थसंकल्पात विभागाला दिलेले उत्पन्नाचे लक्ष्य आणि जाहिरात विभागाच्या उत्पन्नाचा आढावा.

सहा.आयुक्त(जाहिरात)श्रीमती काळे यांनी माहिती देतांना सांगितले, जाहिरात परवाना शुल्कातून 10 कोटीचे उद्दिष्ट देण्यात आले होते. मल्टीप्लेस शो टॅक्समधून मनपाला एकूण 22,93,000रु.चे उद्दिष्ट होते. मल्टीप्लेस शोची 19 संख्या आहे अलंकार टॉकीज आणि पुनम मल्टीप्लेस बंद झाला आहे. मंथली शो टॅक्स 30 रूपये पर शो असतो. या वर्षी शो टॅक्समधून 13,11,270 रु. उत्पन्न प्राप्त झाले आहे. मागच्या वर्षी जवळपास 15 लक्ष रु. होते. लायसन्स फी ही केंद्रीय स्तरावर जाहिरातीच्या माध्यमातून आणि झोन स्तरावर खाजगी मालमत्तेवरील जाहिराती आणि बस शेल्टरमधून येतो. 3,57,71,286 रु. जाहिरात विभागाला केंद्रीय स्तरावरून आणि 4,51,28,340 रु. उत्पन्न आले आहे.

झोन स्तरावरून 34,09784 रु. उत्पन्न विभागाला प्राप्त झाले आहे. खाजगी मालमत्तेवरील जाहिरातीचे होर्डिंगच्या बाबतीतील परवाना आणि अवैध बॅनर होर्डिंग यामधून उत्पन्न होते.

त्यानंतर मा.सभापती यांनी सांगितले कि, बर्डे येथील मनीष मार्केट मुखबधीर शाळेवरती अॅपो कंपनीने जाहिरातीचे होर्डिंग लावलेले आहे. या जाहिरातीबाबत झोन आणि केंद्रीय कार्यालयाला माहिती नव्हती. सप्टेंबर महिन्यात जाहिरात विभागाला या अनुषंगाने एक पत्र दिले. त्याबाबत काय कार्यवाही आली याबाबत विचारणा केली.

सहा.आयुक्त(जाहिरात) श्रीमती काळे यांनी माहिती देतांना सांगितले, बर्डे येथील मनीष मार्केट मुखबधीर शाळेवरती अॅपो आणि विवो कंपनीचे जाहिरातीचे होर्डिंग लागले होते. त्यांच्याकडून 6 लक्ष 72 हजार रक्कमेची पेनॉल्टी घेतली आहे. अॅपो कंपनीने होर्डिंग काढलेले आहे परंतु विवो कंपनीचे होर्डिंग निघालेले नाही त्याकरिता त्यांना परत तितक्याच रक्कमेची डिमांड दिलेली आहे.

तदनंतर मा. सभापती यांनी निर्देशित केले, एखाद्या कंपनीकडून महानगरपालिकेच्या अटीशर्तीचे उल्लंघन करून महानगरपालिकेच्या मालमत्तेचे विद्रुपीकरण केले जात असल्यास त्यांच्यावर एफआयआर दाखल करण्याची कार्यवाही करण्यात यावी. अवैधरित्या लागलेल्या जाहिरातीबाबत नगरसेवकांकडून विभागाच्या लक्षात आणून दिल्यानंतरही जाहिरात विभागातर्फे कार्यवाही करण्यात येत नाही. तसेच परवानगी संपल्याचा कालावधी संपल्यानंतर सुध्दा जाहिरातीचे होर्डिंग काढले जात नाही ज्यामुळे महानगरपालिकेचे आर्थिक नुकसान झालेले आहे. अशा कंपनीवर कार्यवाही करण्यात यावी. शहरात अवैधरित्या मोठमोठ्या मैदानावर प्रदर्शन, होर्डिंग लागत असतात तसेच मोठ्या प्रमाणात पत्रके चिटकविण्यात येतात. त्याबाबत विभागामार्फत कार्यवाही करण्यात यावी. प्रत्येक झोन स्तरावर जास्तीत जास्त जाहिरात करण्याकरिता जागा आयडेंटिफाय करण्यात याव्यात. तसेच उत्पन्न वाढविण्याकरिता मोठे स्पॉट शोधण्यात यावेत.

सहा.आयुक्त श्रीमती काळे यांनी सांगितले कि, 550 जागा आयडेंटिफाय केल्या असून त्या रेग्युलाईज करण्यात येतील. फ्लॉय ओवर वर जाहिरातीच्या दृष्टीने स्टेट, हायवे अॅथारिटीची परवानगी घ्यावी लागेल.

मा.सभापती यांनी निर्देशित केले, अशा प्रकारचा प्रस्ताव तयार करून त्वरित अंमलबजावणीच्या अनुषंगाने कार्यवाही करण्यात यावी.

2.जाहिरात विभागाच्या विविध योजना/नवीन प्रस्तावाच्या अनुषंगाने मा.सभापती यांनी मागच्या दोन वर्षात किती कंपनीचे जाहिरातीच्या संदर्भात प्रस्ताव आले याबाबत विचारणा केली असता सहा.आयुक्त श्रीमती काळे यांनी माहिती देतांना सांगितले, महानगरपालिकेचे उत्पन्न वाढविण्याच्या दृष्टीने एक वर्षापूर्वी 10 वर्षाकरिता जाहिरात देण्याच्या अनुषंगाने दोन प्रस्ताव महानगरपालिकेकडे आले होते. परंतु 10 वर्षाकरिता देता येत नाही याकरिता जाहिरात पॉलिसीमध्ये सुधारणा करावी लागेल असेही त्यांनी सांगितले.

①

मा.सभापती यांनी या प्रस्तावावर गंभीरतेने विचार केला पाहिजे असे सुचित केले तसेच बस स्टॅन्ड, रेल्वे आजूबाजूच्या जागेवरती जाहिरात देण्याचा प्रस्ताव दिला आहे त्याचाही विचार केला पाहिजे. याबाबत पंधरा दिवसात अहवाल सादर करण्यात यावा. फ्लॉय ओवर वर जाहिरातीच्या दृष्टीने स्टेट, हायवे अॅथारिटीची परवानगी घेवून तसे प्रस्ताव करता येत असेल तर ताबडतोब केले पाहिजे. झोन आणि केंद्रीय स्तरावर विवो आणि अॅपो कंपनीच्या लागलेल्या जाहिरातीचा पाहणी दौरा करण्यात यावा. विना परवानगीने लागलेल्या जाहिराती आयडेंटिफाय करून त्यांच्यावर पेनॉल्टी, एफआयआरची कार्यवाही करण्यात यावी. अवैधरित्या लावण्यात आलेल्या छोट्या छोट्या जाहिरातीच्या बाबतीत त्या कंपनीचा शोध घेवून 31 मार्च पर्यंत उत्पन्न वाढविण्याच्या दृष्टीने कार्यवाही करण्यात यावी. महानगरपालिकेचे उत्पन्न वाढविण्यासाठी

मेट्रोला प्रस्ताव पाठविण्यात यावा. आयडेंटिफाय केलेल्या 400 साईडच्या बाबतीत अति.उपायुक्त यांनी माहिती घ्यावी आणि ते प्रस्ताव पुर्णत्वास आणण्यासाठी लक्ष कार्यान्वित करावे. जाहिरात पॉलिसीमध्ये सुधारणा करण्याच्या दृष्टीने नियम आणि अटीशर्ती तपासून 15 दिवसांत प्रस्ताव सादर करण्यात यावा जेणेकरून सभागृहासमोर सादर करता येईल. 31 मार्च पर्यंत 10 कोटीचे उद्दिष्ट कसे साध्य करण्याकरिता सर्वोत्तम प्रयत्न करण्यात यावे असे सुचित करून मा. सभापती यांनी सभा समाप्तीची घोषणा केली.

६१४

निगम सचिव  
नागपूर महानगरपालिका, नागपूर

  
सभापती

स्थापत्य व प्रकल्प विशेष समिती